

---

Shri MahakAla Shanimrityunjaya Stotram

ಶ್ರೀಮಹಾಕಾಲಶನಿವೃತ್ಯಂಜಯಸ್ತೋತ್ರಂ

Document Information



---

Text title : mahAkAlashanimRityunjayastotram

File name : mahAkAlashanimRityunjayastotra.itx

Category : navagraha, shataka

Location : doc\_z\_misc\_navagraha

Source : Martandabhairavatantra

Latest update : July 20, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 21, 2022

*sanskritdocuments.org*

---

## ಶ್ರೀಮಹಾಕಾಲಶನಿಮೃತ್ಯುಂಜಯಸ್ತೋತ್ರಂ



ಅಥಃ ಧ್ಯಾನಂ .

ನೀಲಾದ್ರಿಶೋಭಾಂಚಿತದಿವ್ಯಮೂರ್ತಿಃ ಖಡ್ಗೇ ತ್ರಿದಂಡೇ ಶರಚಾಪಹಸ್ತಃ .

ಶಂಭುರ್ಮಹಾಕಾಲಶನಿಃ ಪುರಾರಿರ್ಜಯತ್ಯಶೇಷಾಸುರ ನಾಶಕಾರೀ ..

ಅಥಃ ವಿನಿಯೋಗಃ .

ಓಂ ಅಸ್ಯ ಶ್ರೀಮಹಾಕಾಲಶನಿಮೃತ್ಯುಂಜಯ ಸ್ತೋತ್ರಮಂತ್ರಸ್ಯ

ಪಿಪ್ಪಲಾದಿಋಷಿರನುಷ್ಟುಪ್ಪಂದೋ ಮಹಾಕಾಲಶನಿದೇವತಾ ಶಂ ಬೀಜಮಾಯಸೋ  
ಶಕ್ತಿಃ

ಕಾಲಪುರುಷಾಯೇತಿ ಕೀಲಕಂ ಮಮಾಕಾಲಾಪಮೃತ್ಯುನಿವಾರಣಾರ್ಥೇ ಪಾಠೇ  
ವಿನಿಯೋಗಃ ..

ಅಥ ಋಷ್ಯಾದಿನ್ಯಾಸಃ -

ಓಂ ಪಿಪ್ಪಲಾದಿಋಷಯೇ ನಮಃ ಶಿರಸಿ .

ಓಂ ಅನುಷ್ಟುಪಛಂದಸೇ ನಮಃ ಮುಖೇ .

ಓಂ ಮಹಾಕಾಲಶನಿ ದೇವತಾಯೈ ನಮಃ ಹೃದೇ .

ಓಂ ಶಂ ಬೀಜಾಯ ನಮಃ ಗುಹ್ಯೇ .

ಓಂ ಆಯಸೀ ಶಕ್ತಯೇ ನಮಃ ಪಾದಯೋಃ .

ಓಂ ಕಾಲಪುರುಷಂ ಕೀಲಕಾಯ ನಮಃ ನಾಭೌ .

ಓಂ ವಿನಿಯೋಗಾಯ ನಮಃ ಸರ್ವಾಂಗೇ ..

ಅಥ ಕರನ್ಯಾಸಃ -

ಓಂ ಪಿಪ್ಪಲಾದಿಋಷಯೇ ನಮಃ ಅಂಗುಷ್ಠಾಭ್ಯಾಂ ನಮಃ .

ಓಂ ಅನುಷ್ಟುಪಛಂದಸೇ ನಮಃ ತರ್ಜನೀಭ್ಯಾಂ ನಮಃ .

ಓಂ ಮಹಾಕಾಲಶನಿದೇವತಾಯೈ ನಮಃ ಮಧ್ಯಮಾಭ್ಯಾಂ ನಮಃ .

ಓಂ ಶಂ ಬೀಜಾಯ ನಮಃ ಅನಾಮಿಕಾಭ್ಯಾಂ ನಮಃ .

ಓಂ ಆಯಸೀ ಶಕ್ತಯೇ ನಮಃ ಕನಿಷ್ಠಿಕಾಭ್ಯಾಂ ನಮಃ .

ಓಂ ಕಾಲಪುರುಷಂ ಕೀಲಕಾಯ ನಮಃ ಕರತಲಕರಪೃಷ್ಠಾಭ್ಯಾಂ ನಮಃ ..

ಅಥ ಹೃದಯನ್ಯಾಸಃ -

ಓಂ ಪಿಪ್ಪಲಾದಿಋಷಯೇ ಹೃದಯಾಯ ನಮಃ .

ಓಂ ಅನುಷ್ಠುಪಭಂದಸೇ ಶಿರಸೇ ಸ್ವಾಹಾ .  
 ಓಂ ಮಹಾಕಾಲಶನಿದೇವತಾಯೈ ಶಿಖಾಯೈ ವಷಟ್ .  
 ಓಂ ಶಂ ಬೀಜೇ ಕವಚಾಯ ಹುಂ .  
 ಓಂ ಆಯಸೀ ಶಕ್ತಯೇ ನೇತ್ರತ್ರಯಾಯ ವೌಷಟ್ .  
 ಓಂ ಕಾಲಪುರುಷಾಯ ಅಸ್ತಾಯ ಫಟ್ ..  
 ಅಥ ದೇಹನ್ಯಾಸಃ -  
 ಓಂ ಮಹೋಗ್ರಂ ಮೂರ್ಧ್ನಿ . ಓಂ ವೈವಸ್ವತಂ ಮುಖೇ . ಓಂ ಮಂದಂ ಗಲೇ .  
 ಓಂ ಮಹಾಗ್ರಹಂ ಬಾಹವೋಃ . ಓಂ ಮಹಾಕಾಲಂ ಹೃದಯೇ . ಓಂ ಕೃಶತನುಂ  
 ಗುಹ್ಯೇ .  
 ಓಂ ತುಡುಚರಂ ಜಾನ್ವೋ . ಓಂ ಶನೈಶ್ಚರಂ ಪಾದಯೋಃ ..  
 ಓಂ ಶ್ರೀ ಗಣೇಶಾಯ ನಮಃ . ಓಂ ಶ್ರೀ ಶನೈಶ್ಚರಾಯ ನಮಃ ..  
 ಅಥ ಶನೈಶ್ಚರಮೃತ್ಯುಂಜಯಸ್ತೋತ್ರಂ .  
 ಓಂ ಮಹಾಕಾಲಶನಿಮೃತ್ಯುಂಜಾಯಾಯ ನಮಃ .  
 ನೀಲಾದ್ರೀಶೋಭಾಂಚಿತದಿವ್ಯಮೂರ್ತಿಃ ಖಡ್ಗೋ ತ್ರಿದಂಡೀ ಶರಚಾಪಹಸ್ತಃ .  
 ಶಂಭುರ್ಮಹಾಕಾಲಶನಿಃ ಪುರಾರಿರ್ಜಯತ್ಯಶೇಷಾಸುರನಾಶಕಾರೀ .. 1..  
 ಮೇರುಪೃಷ್ಠೇ ಸಮಾಸೀನಂ ಸಾಮರಸ್ಯೇ ಸ್ಥಿತಂ ಶಿವಂ .  
 ಪ್ರಣಮ್ಯ ಶಿರಸಾ ಗೌರೀ ಪೃಚ್ಛತಿಸ್ಮ ಜಗದ್ಧಿತಂ ..2..  
 ಪಾರ್ವತ್ಯವಾಚ -  
 ಭಗವನ್ ! ದೇವದೇವೇಶ ! ಭಕ್ತಾನುಗ್ರಹಕಾರಕ ! .  
 ಅಲ್ಪಮೃತ್ಯುವಿನಾಶಾಯ ಯತ್ತ್ವಯಾ ಪೂರ್ವ ಸೂಚಿತಂ .. 3..  
 ತದೇವತ್ವಂ ಮಹಾಬಾಹೋ ! ಲೋಕಾನಾಂ ಹಿತಕಾರಕಂ .  
 ತವ ಮೂರ್ತಿ ಪ್ರಭೇದಸ್ಯ ಮಹಾಕಾಲಸ್ಯ ಸಾಂಪ್ರತಂ .. 4..  
 ಶನೇರ್ಮೃತ್ಯುಂಜಯಸ್ತೋತ್ರಂ ಬ್ರೂಹಿ ಮೇ ನೇತ್ರಜನ್ಮನಃ .  
 ಅಕಾಲ ಮೃತ್ಯುಹರಣಮಪಮೃತ್ಯು ನಿವಾರಣಂ .. 5..  
 ಶನಿಮಂತ್ರಪ್ರಭೇದಾ ಯೇ ತೈರ್ಯುಕ್ತಂ ಯತ್ಸ್ವವಂ ಶುಭಂ .  
 ಪ್ರತಿನಾಮ ಚಥುರ್ಯಂತಂ ನಮೋಂತಂ ಮನುನಾಯುತಂ .. 6..  
 ಶ್ರೀಶಂಕರ ಉವಾಚ -  
 ನಿತ್ಯೇ ಪ್ರಿಯತಮೇ ಗೌರಿ ಸರ್ವಲೋಕ-ಹಿತೇರತೇ .  
 ಗುಹ್ಯಾದ್ಗುಹ್ಯತಮಂ ದಿವ್ಯಂ ಸರ್ವಲೋಕೋಪಕಾರಕಂ .. 7..  
 ಶನಿಮೃತ್ಯುಂಜಯಸ್ತೋತ್ರಂ ಪ್ರವಕ್ಷ್ಯಾಮಿ ತವಧುನಾ .  
 ಸರ್ವಮಂಗಲಮಾಂಗಲ್ಯಂ ಸರ್ವಶತ್ರು ವಿಮರ್ದನಂ .. 8..  
 ಸರ್ವರೋಗಪ್ರಶಮನಂ ಸರ್ವಾಪದ್ವಿನಿವಾರಣಂ .

ಶರೀರಾರೋಗ್ಯಕರಣಮಾಯುವೃದ್ಧಿಕರಂ ನೃಣಾಂ .. 9..  
 ಯದಿ ಭಕ್ತಾಸಿ ಮೇ ಗೌರೀ ಗೋಪನೀಯಂ ಪ್ರಯತ್ನತಃ .  
 ಗೋಪಿತಂ ಸರ್ವತಂತ್ರೇಷು ತಚ್ಚ ಣುಷ್ಣ ಮಹೇಶ್ವರೀ ! .. 10..  
 ಋಷಿನ್ಯಾಸಂ ಕರನ್ಯಾಸಂ ದೇಹನ್ಯಾಸಂ ಸಮಾಚರೇತ್ .  
 ಮಹೋಗ್ರಂ ಮೂರ್ಘ್ನಿ ವಿನ್ಯಸ್ಯ ಮುಖೇ ವೈವಸ್ವತಂ ನ್ಯಸೇತ್ .. 11..  
 ಗಲೇ ತು ವಿನ್ಯಸೇನ್ಮಂದಂ ಬಾಹ್ವೋರ್ಮಹಾಗ್ರಹಂ ನ್ಯಸೇತ್ .  
 ಹೃದಿ ನ್ಯಸೇನ್ಮಹಾಕಾಲಂ ಗುಹ್ಯೇ ಕೃಶತನುಂ ನ್ಯಸೇತ್ .. 12..  
 ಜಾನೋಮ್ನೂಡುಚರಂ ನ್ಯಸ್ಯ ಪಾದಯೋಸ್ತು ಶನೈಶ್ಚರಂ .  
 ಏವಂ ನ್ಯಾಸವಿಧಿ ಕೃತ್ವಾ ಪಶ್ಚಾತ್ ಕಾಲಾತ್ಮನಃ ಶನೇಃ .. 13..  
 ನ್ಯಾಸಂ ಧ್ಯಾನಂ ಪ್ರವಕ್ಷ್ಯಾಮಿ ತನೌ ಶ್ಯಾವಾ ಪಠೇನ್ನರಃ .  
 ಕಲ್ಪಾದಿಯುಗಭೇದಾಂಶ್ಚ ಕರಾಂಗನ್ಯಾಸರುಪಿಣಃ .. 14..  
 ಕಾಲಾತ್ಮನೋ ನ್ಯಸೇದ್ ಗಾತ್ರೇ ಮೃತ್ಯುಂಜಯ ! ನಮೋಸ್ತು ತೇ .  
 ಮನ್ವಂತರಾಣಿ ಸರ್ವಾಣಿ ಮಹಾಕಾಲಸ್ವರುಪಿಣಃ .. 15..  
 ಭಾವಯೇತ್ಪ್ರತಿ ಪ್ರತ್ಯಂಗೇ ಮಹಾಕಾಲಾಯ ತೇ ನಮಃ .  
 ಭಾವಯೇತ್ಪ್ರಭವಾದ್ಯಬ್ದಾನ್ ಶೀರ್ಷೇ ಕಾಲಜಿತೇ ನಮಃ .. 16..  
 ನಮಸ್ತೇ ನಿತ್ಯಸೇವ್ಯಾಯ ವಿನ್ಯಸೇದಯನೇ ಭುವೋಃ .  
 ಸೌರಯೇ ಚ ನಮಸ್ತೇತು ಗಂಡಯೋರ್ವಿನ್ಯಸೇದೃತೂನ್ .. 17..  
 ಶ್ರಾವಣಂ ಭಾವಯೇದಕ್ಷೋರ್ನಮಃ ಕೃಷ್ಣನಿಭಾಯ ಚ .  
 ಮಹೋಗ್ರಾಯ ನಮೋ ಭಾದ್ರಂ ತಥಾ ಶ್ರವಣಯೋರ್ನ್ಯಸೇತ್ .. 18..  
 ನಮೋ ವೈ ದುರ್ನಿರೀಕ್ಷಾಯ ಚಾಶ್ವಿನಂ ವಿನ್ಯಸೇನ್ಮುಖೇ .  
 ನಮೋ ನೀಲಮಯೂಖಾಯ ಗ್ರೀವಾಯಾಂ ಕಾರ್ತಿಕಂ ನ್ಯಸೇತ್ .. 19..  
 ಮಾರ್ಗಶೀರ್ಷ ನ್ಯಸೇದ್-ಬಾಹ್ವೋರ್ಮಹಾರೌದ್ರಾಯ ತೇ ನಮಃ .  
 ಊರ್ಧ್ವಲೋಕ-ನಿವಾಸಾಯ ಪೌಷಂ ತು ಹೃದಯೇ ನ್ಯಸೇತ್ .. 20..  
 ನಮಃ ಕಾಲಪ್ರಬೋಧಾಯ ಮಾಘಂ ವೈ ಚೋದರೇನ್ಯಸೇತ್ .  
 ಮಂದಗಾಯ ನಮೋ ಮೇಠೈ ನ್ಯಸೇದ್ವರ್ಷಾಲ್ಗುನಂ ತಥಾ .. 21..  
 ಊರ್ವೋರ್ನ್ಯಸೇಚ್ಚೈತ್ರಮಾಸಂ ನಮಃ ಶಿವೋಸ್ಥವಾಯ ಚ .  
 ವೈಶಾಖಂ ವಿನ್ಯಸೇಜ್ಞಾನೋರ್ನಮಃ ಸಂವರ್ತಕಾಯ ಚ .. 22..  
 ಜಂಘಯೋರ್ಭಾವಯೇಜ್ಜ್ಯೇಷ್ಠಂ ಭೈರವಾಯ ನಮಸ್ತಥಾ .  
 ಆಷಾಢಂ ಪಾದ್ಯೋಶ್ಚೈವ ಶನಯೇ ಚ ನಮಸ್ತಥಾ .. 23..  
 ಕೃಷ್ಣಪಕ್ಷಂ ಚ ಕ್ರೂರಾಯ ನಮಃ ಆಪಾದಮಸ್ತಕೇ .  
 ನ್ಯಸೇದಾಶೀರ್ಷಪಾದಾಂತೇ ಶುಕ್ಲಪಕ್ಷಂ ಗ್ರಹಾಯ ಚ .. 24..

ನಯಸೇನ್ಮೂಲಂ ಪಾದಯೋಶ್ಚ ಗ್ರಹಾಯ ಶನಯೇ ನಮಃ .  
ನಮಃ ಸರ್ವಜಿತೇ ಚೈವ ತೋಯಂ ಸರ್ವಾಂಗುಲೌ ನ್ಯಸೇತ್ .. 25..  
ನ್ಯಸೇದ್-ಗುಲ್ಫ-ದ್ವಯೇ ವಿಶ್ವಂ ನಮಃ ಶುಷ್ಕತರಾಯ ಚ .  
ವಿಷ್ಣುಭಂ ಭಾವಯೇಜ್ಜಂಘೋಭಯೇ ಶಿಷ್ಣುತಮಾಯ ತೇ .. 26..  
ಜಾನುದ್ವಯೇ ಧನಿಷ್ಠಾಂ ಚ ನ್ಯಸೇತ್ ಕೃಷ್ಣರುಚೇ ನಮಃ .  
ಊರುದ್ವಯೇ ವಾರುಣಾನ್ಯಸೇತ್ಕಾಲಭೃತೇ ನಮಃ .. 27..  
ಪೂರ್ವಭಾದ್ರಂ ನ್ಯಸೇನ್ಮೇಡ್ರೇ ಜಟಾಜೂಟಧರಾಯ ಚ .  
ಪೃಷ್ಠಉತ್ತರಭಾದ್ರಂ ಚ ಕರಾಲಾಯ ನಮಸ್ತಥಾ .. 28..  
ರೇವತೀಂ ಚ ನ್ಯಸೇನ್ನಾಭೋ ನಮೋ ಮಂದಚರಾಯ ಚ .  
ಗರ್ಭದೇಶೇ ನ್ಯಸೇದ್ವಸ್ತ್ರಂ ನಮಃ ಶ್ಯಾಮತರಾಯ ಚ .. 29..  
ನಮೋ ಭೋಗಿಸ್ತಚೇ ನಿತ್ಯಂ ಯಮಂ ಸ್ತನಯುಗೇ ನ್ಯಸೇತ್ .  
ನ್ಯೇಸತ್ಕೃತ್ತಿಕಾಂ ಹೃದಯೇ ನಮಸ್ತೈಲಪ್ರಿಯಾಯ ಚ .. 30..  
ರೋಹಿಣೀಂ ಭಾವಯೇದ್ಧಸ್ತೇ ನಮಸ್ತೇ ಖಡ್ಗಧಾರಿಣೇ .  
ಮೃಗಂ ನ್ಯೇಸತದ್ವಾಮ ಹಸ್ತೇ ತ್ರಿದಂಡೋಲ್ಘಸಿತಾಯ ಚ .. 31..  
ದಕ್ಷಿಣೇರ್ಧ್ವ ಭಾವಯೇದ್ರೌದ್ರಂ ನಮೋ ವೈ ಬಾಣಧಾರಿಣೇ .  
ಪುನರ್ವಸುಮೂರ್ಧ್ವ ನಮೋ ವೈ ಚಾಪಧಾರಿಣೇ .. 32..  
ತಿಷ್ಯಂ ನ್ಯಸೇದ್ಧಕ್ಷಬಾಹೌ ನಮಸ್ತೇ ಹರ ಮನ್ಯವೇ .  
ಸಾರ್ಪಂ ನ್ಯಸೇದ್ವಾಮಬಾಹೌ ಚೋಗ್ರಚಾಪಾಯ ತೇ ನಮಃ .. 33..  
ಮಘಾಂ ವಿಭಾವಯೇತ್ಕಂಠೇ ನಮಸ್ತೇ ಭಸ್ಮಧಾರಿಣೇ .  
ಮುಖೇ ನ್ಯಸೇದ್-ಭಗರ್ಷ ಚ ನಮಃ ಕ್ರೂರಗ್ರಹಾಯ ಚ .. 34..  
ಭಾವಯೇದ್ಧಕ್ಷನಾಸಾಯಾಮರ್ಯಮಾಣಶ್ಚ ಯೋಗಿನೇ .  
ಭಾವಯೇದ್ವಾಮನಾಸಾಯಾಂ ಹಸ್ತರ್ಷಂ ಧಾರಿಣೇ ನಮಃ .. 35..  
ತ್ವಾಷ್ಟ್ರಂ ನ್ಯಸೇದ್ಧಕ್ಷಕರ್ಣೇ ಕೃಸರಾನ್ನ ಪ್ರಿಯಾಯ ತೇ .  
ಸ್ವಾತೀಂ ನ್ಯೇಸದ್ವಾಮಕರ್ಣೇ ನಮೋ ಬೃಹ್ಮಮಯಾಯ ತೇ .. 36..  
ವಿಶಾಖಾಂ ಚ ದಕ್ಷನೇತ್ರೇ ನಮಸ್ತೇ ಜ್ಞಾನದೃಷ್ಟಯೇ .  
ಮೈತ್ರಂ ನ್ಯಸೇದ್ವಾಮನೇತ್ರೇ ನಮೋಽನ್ಘಲೋಚನಾಯ ತೇ .. 37..  
ಶಾಕ್ರಂ ನ್ಯಸೇಚ್ಚ ಶಿರಸಿ ನಮಃ ಸಂವರ್ತಕಾಯ ಚ .  
ವಿಷ್ಣುಂಭಂ ಭಾವಯೇಚ್ಛೇರ್ಷೇಸಂಧೌ ಕಾಲಾಯ ತೇ ನಮಃ .. 38..  
ಪ್ರೀತಿಯೋಗಂ ಭುವೋಃ ಸಂಧೌ ಮಹಾಮಂದಂ ! ನಮೋಽಸ್ತು ತೇ .  
ನೇತ್ರಯೋಃ ಸಂಧಾವಾಯುಷ್ಮದ್ಯೋಗಂ ಭೀಷ್ಮಾಯ ತೇ ನಮಃ .. 39..  
ಸೌಭಾಗ್ಯಂ ಭಾವಯೇನ್ನಾಸಾಸಂಧೌ ಫಲಾಶನಾಯ ಚ .


ಶೋಭನಂ ಭಾವಯೇತ್ಕರ್ಣೇ ಸಂಧೌ ಪಿಣ್ಯಾತ್ಮನೇ ನಮಃ .. 40..  
 ನಮಃ ಕೃಷ್ಣಯಾತಿಗಂಡಂ ಹನುಸಂಧೌ ವಿಭಾವಯೇತ್ .  
 ನಮೋ ನಿರ್ಮಾಂಸದೇಹಾಯ ಸುಕರ್ಮಾಣಂ ಶಿರೋಧರೇ .. 41..  
 ಧೃತಿಂ ನ್ಯಸೇದ್ವಕ್ಷವಾಹೌ ಪೃಷ್ಠೇ ಛಾಯಾಸುತಾಯ ಚ .  
 ತನ್ಮೂಲಸಂಧೌ ಶೂಲಂ ಚ ನ್ಯಸೇದುಗ್ರಾಯ ತೇ ನಮಃ .. 42..  
 ತತ್ಕೂರ್ಪರೇ ನ್ಯಸೇದಗಂಡೇ ನಿತ್ಯಾನಂದಾಯ ತೇ ನಮಃ .  
 ವೃದ್ಧಿಂ ತನ್ಮಣಿಬಂಧೇ ಚ ಕಾಲಜ್ಞಾಯ ನಮೋ ನ್ಯಸೇತ್ .. 43..  
 ಧ್ರುವಂ ತದ್ಬ್ಲಿಲಿ-ಮೂಲಸಂಧೌ ಕೃಷ್ಣಾಯ ತೇ ನಮಃ .  
 ವ್ಯಾಘಾತಂ ಭಾವಯೇದ್ವಾಮಬಾಹುಪೃಷ್ಠೇ ಕೃಶಾಯ ಚ .. 44..  
 ಹರ್ಷಣಂ ತನ್ಮೂಲಸಂಧೌ ಭುತಸಂತಾಪಿನೇ ನಮಃ .  
 ತತ್ಕೂರ್ಪರೇ ನ್ಯಸೇದ್ವಜ್ರಂ ಸಾನಂದಾಯ ನಮೋಽಸ್ತು ತೇ .. 45..  
 ಸಿದ್ಧಿಂ ತನ್ಮಣಿಬಂಧೇ ಚ ನ್ಯಸೇತ್ ಕಾಲಾಗ್ನಯೇ ನಮಃ .  
 ವ್ಯತೀಪಾತಂ ಕರಾಗ್ರೇಷು ನ್ಯಸೇತ್ಕಾಲಕೃತೇ ನಮಃ .. 46..  
 ವರೀಯಾಂಸಂ ದಕ್ಷಪಾರ್ಶ್ವಸಂಧೌ ಕಾಲಾತ್ಮನೇ ನಮಃ .  
 ಪರಿಘಂ ಭಾವಯೇದ್ವಾಮಪಾರ್ಶ್ವಸಂಧೌ ನಮೋಽಸ್ತು ತೇ .. 47..  
 ನ್ಯಸೇದ್ವಕ್ಷೋರುಸಂಧೌ ಚ ಶಿವಂ ವೈ ಕಾಲಸಾಕ್ಷಿಣೇ .  
 ತಜ್ಞಾನೌ ಭಾವಯೇತ್ಸಿದ್ಧಿಂ ಮಹಾದೇಹಾಯ ತೇ ನಮಃ .. 48..  
 ಸಾಧ್ಯಂ ನ್ಯಸೇಚ್ಚ ತದ್-ಗುಲ್ಫಸಂಧೌ ಘೋರಾಯ ತೇ ನಮಃ .  
 ನ್ಯಸೇತ್ತದಂಗುಲೀಸಂಧೌ ಶುಭಂ ರೌದ್ರಾಯ ತೇ ನಮಃ .. 49..  
 ನ್ಯಸೇದ್ವಾಮಾರುಸಂಧೌ ಚ ಶುಕ್ಲಕಾಲವಿದೇ ನಮಃ .  
 ಬ್ರಹ್ಮಯೋಗಂ ಚ ತಜ್ಞಾನೋ ನ್ಯಸೇತ್ಸದ್ಯೋಗಿನೇ ನಮಃ .. 50..  
 ಐಂದ್ರಂ ತದ್-ಗುಲ್ಫಸಂಧೌ ಚ ಯೋಗಾಧೀಶಾಯ ತೇ ನಮಃ .  
 ನ್ಯಸೇತ್ತದಂಗುಲೀಸಂಧೌ ನಮೋ ಭವ್ಯಾಯ ವೈಧೃತಿಂ .. 51..  
 ಚರ್ಮಣಿ ಬವಕರಣಂ ಭಾವಯೇದ್ಯಜ್ಞನೇ ನಮಃ .  
 ಬಾಲವಂ ಭಾವಯೇದ್ರಕ್ಷೇ ಸಂಹಾರಕ ! ನಮೋಽಸ್ತು ತೇ .. 52..  
 ಕೌಲವಂ ಭಾವಯೇದಸ್ಥಿ ನಮಸ್ತೇ ಸರ್ವಭಕ್ಷಿಣೇ .  
 ತೈತ್ತಿಲಂ ಭಾವಯೇನ್ಮಸಿ ಆಮಮಾಂಸಪ್ರಿಯಾಯ ತೇ .. 53..  
 ಗರಂ ನ್ಯಸೇದ್ವಪಾಯಾಂ ಚ ಸರ್ವಗ್ರಾಸಾಯ ತೇ ನಮಃ .  
 ನ್ಯಸೇದ್ವಣಿಜಂ ಮಜ್ಜಾಯಾಂ ಸರ್ವಾಂತಕ ! ನಮೋಽಸ್ತು ತೇ .. 54..  
 ವಿಯೇವಿಭಾವಯೇದ್ವಿಷ್ಟಿಂ ನಮೋ ಮನ್ಯೂಗ್ರತೇಜಸೇ .  
 ರುದ್ರಮಿತ್ರ ! ಪಿತೃವಸುವಾರೀಣ್ಯೇತಾಂಶ್ಚ ಪಂಚ ಚ .. 55..  
 ಮುಹೂರ್ತಾಂಶ್ಚ ದಕ್ಷಪಾದನಖೇಷು ಭಾವಯೇನ್ನಮಃ .

ಖಗೇಶಾಯ ಚ ಖಸ್ಥಾಯ ಖೇಚರಾಯ ಸ್ವರುಪಿಣೇ .. 56..  
 ಪುರುಹೂತಶತಮಖೇ ವಿಶ್ವವೇಧೋ-ವಿಧೂಂಸ್ತಥಾ .  
 ಮುಹೂರ್ತಾಂಶ್ಚ ವಾಮಪಾದನಖೇಷು ಭಾವಯೇನ್ನಮಃ .. 57..  
 ಸತ್ಯವ್ರತಾಯ ಸತ್ಯಾಯ ನಿತ್ಯಸತ್ಯಾಯ ತೇ ನಮಃ .  
 ಸಿದ್ಧೇಶ್ವರ ! ನಮಸ್ತುಭ್ಯಂ ಯೋಗೇಶ್ವರ ! ನಮೋಽಸ್ತು ತೇ .. 58..  
 ವಕ್ಷಿನಕ್ಷಂಚರಾಂಶ್ಚೈವ ವರುಣಾರ್ಯಮಯೋನಕಾನ್ .  
 ಮುಹೂರ್ತಾಂಶ್ಚ ದಕ್ಷಹಸ್ತನಖೇಷು ಭಾವಯೇನ್ನಮಃ .. 59..  
 ಲಗ್ನೋದಯಾಯ ದೀರ್ಘಾಯ ಮಾರ್ಗಿಣೇ ದಕ್ಷದೃಷ್ಟಯೇ .  
 ವಕ್ರಾಯ ಚಾತಿಕೂರಾಯ ನಮಸ್ತೇ ವಾಮದೃಷ್ಟಯೇ .. 60..  
 ವಾಮಹಸ್ತನಖೇಷ್ವಂತ್ಯವರ್ಣೇಶಾಯ ನಮೋಽಸ್ತು ತೇ .  
 ಗಿರಿಶಾಹಿರ್ಬುದ್ಧ್ಯಪೂಷಾಜಪಷ್ಟಸ್ತಾಂಶ್ಚ ಭಾವಯೇತ್ .. 61..  
 ರಾಶಿಭೋಕ್ತೇ ರಾಶಿಗಾಯ ರಾಶಿಭ್ರಮಣಕಾರಿಣೇ .  
 ರಾಶಿನಾಥಾಯ ರಾಶೀನಾಂ ಫಲದಾತ್ರೇ ನಮೋಽಸ್ತು ತೇ .. 62..  
 ಯಮಾಗ್ನಿ-ಚಂದ್ರಾದಿತಿಜವಿಧಾತ್ಯಂಶ್ಚ ವಿಭಾವಯೇತ್ .  
 ಊರ್ಧ್ವ-ಹಸ್ತ-ದಕ್ಷನಖೇಷ್ವತ್ಯಕಾಲಾಯ ತೇ ನಮಃ .. 63..  
 ತುಲೋಚ್ಚಸ್ಥಾಯ ಸೌಮ್ಯಾಯ ನಕ್ರಕುಂಭಗೃಹಾಯ ಚ .  
 ಸಮೀರತ್ವಷ್ಟಜೀವಾಂಶ್ಚ ವಿಷ್ಣು ತಿಗ್ಮ ದ್ಯುತೀನ್ನಯಸೇತ್ .. 64..  
 ಊರ್ಧ್ವ-ವಾಮಹಸ್ತ-ನಖೇಷ್ವನ್ಯಗ್ರಹ ನಿವಾರಿಣೇ .  
 ತುಷ್ಟಾಯ ಚ ವರಿಷ್ಟಾಯ ನಮೋ ರಾಹುಸಖಾಯ ಚ .. 65..  
 ರವಿವಾರಂ ಲಲಾಟೇ ಚ ನ್ಯಸೇದ್-ಭೀಮದೃಶೇ ನಮಃ .  
 ಸೋಮವಾರಂ ನ್ಯಸೇದಾಸ್ಯೇ ನಮೋ ಮೃತಪ್ರಿಯಾಯ ಚ .. 66..  
 ಭೌಮವಾರಂ ನ್ಯಸೇತ್ಸ್ವಾಂತೇ ನಮೋ ಬ್ರಹ್ಮ-ಸ್ವರುಪಿಣೇ .  
 ಮೇಢ್ರಂ ನ್ಯಸೇತ್ಸಾಮ್ಯವಾರಂ ನಮೋ ಜೀವ-ಸ್ವರುಪಿಣೇ .. 67..  
 ವೃಷಣೇ ಗುರುವಾರಂ ಚ ನಮೋ ಮಂತ್ರ-ಸ್ವರುಪಿಣೇ .  
 ಭೃಗುವಾರಂ ಮಲದ್ವಾರೇ ನಮಃ ಪ್ರಲಯಕಾರಿಣೇ .. 68..  
 ಪಾದಯೋಃ ಶನಿವಾರಂ ಚ ನಿರ್ಮಾಂಸಾಯ ನಮೋಽಸ್ತು ತೇ .  
 ಘಟಿಕಾ ನ್ಯಸೇತ್ಕೇಶೇಷು ನಮಸ್ತೇ ಸೂಕ್ಷ್ಮರುಪಿಣೇ .. 69..  
 ಕಾಲರುಪಿನ್ನಮಸ್ತೇಽಸ್ತು ಸರ್ವಪಾಪಪ್ರಣಾಶಕಃ !  
 ತ್ರಿಪುರಸ್ಯ ವಧಾಥಾಂಯ ಶಂಭುಜಾತಾಯ ತೇ ನಮಃ .. 70..  
 ನಮಃ ಕಾಲಶರೀರಾಯ ಕಾಲನುನ್ನಾಯ ತೇ ನಮಃ .  
 ಕಾಲಹೇತೋ ! ನಮಸ್ತುಭ್ಯಂ ಕಾಲನಂದಾಯ ವೈ ನಮಃ .. 71..


ಅಖಂಡದಂಡಮಾನಾಯ ತ್ವನಾದ್ಯಂತಾಯ ವೈ ನಮಃ .  
 ಕಾಲದೇವಾಯ ಕಾಲಾಯ ಕಾಲಕಾಲಾಯ ತೇ ನಮಃ .. 72..  
 ನಿಮೇಷಾದಿಮಹಾಕಲ್ಪಕಾಲರುಪಂ ಚ ಭೈರವಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 73..  
 ದಾತಾರಂ ಸರ್ವಭವ್ಯಾನಾಂ ಭಕ್ತಾನಾಮಭಯಂಕರಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 74..  
 ಕರ್ತಾರಂ ಸರ್ವದುಃಖಾನಾಂ ದುಷ್ಟಾನಾಂ ಭಯವರ್ಧನಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 75..  
 ಹರ್ತಾರಂ ಗ್ರಹಜಾತಾನಾಂ ಫಲಾನಾಮಘಕಾರಿಣಾಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 76..  
 ಸರ್ವೇಷಾಮೇವ ಭೂತಾನಾಂ ಸುಖದಂ ಶಾಂತಮವ್ಯಯಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 77..  
 ಕಾರಣಂ ಸುಖದುಃಖಾನಾಂ ಭಾವಾಭಾವ-ಸ್ವರುಪಿಣಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 78..  
 ಅಕಾಲ-ಮೃತ್ಯು-ಹರಣಮಪಮೃತ್ಯು ನಿವಾರಣಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 79..  
 ಕಾಲರುಪೇಣ ಸಂಸಾರ ಭಕ್ಷಯಂತಂ ಮಹಾಗ್ರಹಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 80..  
 ದುರ್ನಿರೀಕ್ಷ್ಯಂ ಸ್ಥೂಲರೋಮಂ ಭೀಷಣಂ ದೀರ್ಘ-ಲೋಚನಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 81..  
 ಗ್ರಹಾಣಾಂ ಗ್ರಹಭೂತಂ ಚ ಸರ್ವಗ್ರಹ-ನಿವಾರಣಂ .  
 ಮೃತ್ಯುಂಜಯಂ ಮಹಾಕಾಲಂ ನಮಸ್ಯಾಮಿ ಶನೈಶ್ಚರಂ .. 82..  
 ಕಾಲಸ್ಯ ವಶಗಾಃ ಸರ್ವೇ ನ ಕಾಲಃ ಕಸ್ಯಚಿದ್ವಶಃ .  
 ತಸ್ಮಾತ್ತ್ವಾಂ ಕಾಲಪುರುಷಂ ಪ್ರಣತೋಽಸ್ಮಿ ಶನೈಶ್ಚರಂ .. 83..  
 ಕಾಲದೇವ ಜಗತ್ಸರ್ವಂ ಕಾಲ ಏವ ವಿಲೀಯತೇ .  
 ಕಾಲರುಪಂ ಸ್ವಯಂ ಶಂಭುಃ ಕಾಲಾತ್ಮಾ ಗ್ರಹದೇವತಾ .. 84..  
 ಚಂಡೀಶೋ ರುದ್ರಡಾಕಿನ್ಯಾಕ್ರಾಂತಶ್ಚಂಡೀಶ ಉಚ್ಯತೇ .  
 ವಿದ್ಯುದಾಕಲಿತೋ ನದ್ಯಾಂ ಸಮಾರುಢೋ ರಸಾಧಿಪಃ .. 85..  
 ಚಂಡೀಶಃ ಶುಕಸಂಯುಕ್ತೋ ಜಿಹ್ವಯಾ ಲಲಿತಃ ಪುನಃ .  
 ಕ್ಷತಜಸ್ತಾಮಸೀ ಶೋಭೀ ಸ್ಥಿರಾತ್ಮಾ ವಿದ್ಯುತಾ ಯುತಃ .. 86..  
 ನಮೋಽನ್ತೋ ಮನುರಿತ್ಯೇಷ ಶನಿತುಷ್ಟಿಕರಃ ಶಿವೇ .  
 ಆದ್ಯಂತೇಷ್ವೋತ್ತರಶತಂ ಮನುಮೇನಂ ಜಪೇನ್ನರಃ .. 87..



ಯಃ ಪರೇಚ್ಛಣುಯಾದ್ವಾಪಿ ಧ್ಯಾತ್ವಾ ಸಂಪೂಜ್ಯ ಭಕ್ತಿತಃ .  
ತಸ್ಯ ಮೃತ್ಯೋರ್ಭಯಂ ನೈವ ಶತವರ್ಷಾವಧಿಪ್ರಿಯೇ !.. 88..  
ಜ್ವರಾಃ ಸರ್ವೇ ವಿನಶ್ಯಂತಿ ದದ್ರು-ವಿಸ್ಫೋಟಕಚ್ಚುಕಾಃ .  
ದಿವಾ ಸೌರಿಂ ಸ್ಮರೇತ್ ರಾತ್ರೌ ಮಹಾಕಾಲಂ ಯಜನ್ ಪರೇತ .. 89..  
ಜನ್ಮಕ್ಷೇಪ ಚ ಯದಾ ಸೌರಿರ್ಜಪೇದೇತತ್ಸಹಸ್ರಕಂ .  
ವೇಧಗೇ ವಾಮವೇಧೇ ವಾ ಜಪೇದಧ್ವಜಸಹಸ್ರಕಂ .. 90..  
ದ್ವಿತೀಯೇ ದ್ವಾದಶೇ ಮಂದೇ ತನೌ ವಾ ಚಾಷ್ಟಮೇಽಪಿ ವಾ .  
ತತ್ತದ್ರಾಶೌ ಭವೇದ್ಯಾವತ್ ಪರೇತ್ತಾವದ್ಧಿನಾವಧಿ .. 91..  
ಚತುರ್ಥೇ ದಶಮೇ ವಾಽಪಿ ಸಪ್ತಮೇ ನವಪಂಚಮೇ .  
ಗೋಚರೇ ಜನ್ಮಲಗ್ನೇಶೇ ದಶಾಸ್ವಂತರ್ದಶಾಸು ಚ .. 92..  
ಗುರುಲಾಘವಜ್ಞಾನೇನ ಪರೇದಾವೃತ್ತಿಸಂಖ್ಯಯಾ .  
ಶತಮೇಕಂ ತ್ರಯಂ ವಾಧ ಶತಯುಗ್ಮಂ ಕದಾಚನ .. 93..  
ಆಪದಸ್ತಸ್ಯ ನಶ್ಯಂತಿ ಪಾಪಾನಿ ಚ ಜಯಂ ಭವೇತ್ .  
ಮಹಾಕಾಲಾಲಯೇ ಪೀಠೇ ಹೃಥವಾ ಜಲಸನ್ನಿಧೌ .. 94..  
ಪುಣ್ಯಕ್ಷೇತ್ರೇಶ್ವತ್ಥಮೂಲೇ ತೈಲಕುಂಭಾಗ್ರತೋ ಗೃಹೇ .  
ನಿಯಮೇನೈಕಭಕ್ತೇನ ಬ್ರಹ್ಮಚರ್ಯೇಣ ಮೌನಿನಾ .. 95..  
ಶ್ರೋತವ್ಯಂ ಪಠಿತವ್ಯಂ ಚ ಸಾಧಕಾನಾಂ ಸುಖಾವಹಂ .  
ಪರಂ ಸ್ವಸ್ವಯನಂ ಪುಣ್ಯಂ ಸ್ತೋತ್ರಂ ಮೃತ್ಯುಂಜಯಾಭಿಧಂ .. 96..  
ಕಾಲಕ್ರಮೇಣ ಕಥಿತಂ ನ್ಯಾಸಕ್ರಮ ಸಮನ್ವಿತಂ .  
ಪ್ರಾತಃಕಾಲೇ ಶುಚಿಭೂತಾ ಪೂಜಾಯಾಂ ಚ ನಿಶಾಮುಖೇ .. 97..  
ಪಠತಾಂ ನೈವ ದುಷ್ಟೇಭ್ಯೋ ವ್ಯಾಘ್ರಸರ್ಪಾದಿತೋ ಭಯಂ .  
ನಾಗ್ನಿತೋ ನ ಜಲಾದ್ವಾಯೋರ್ದೇಶೇ ದೇಶಾಂತರೇಽಥವಾ .. 98..  
ನಾಕಾಲೇ ಮರಣಂ ತೇಷಾಂ ನಾಪಮೃತ್ಯುಭಯಂ ಭವೇತ್ .  
ಆಯುರ್ವರ್ಷಶತಂ ಸಾಗ್ರಂ ಭವಂತಿ ಚಿರಜೀವಿನಃ .. 99..  
ನಾತಃ ಪಠತರಂ ಸ್ತೋತ್ರಂ ಶನಿತುಷ್ಟಿಕರಂ ಮಹತ್ .  
ಶಾಂತಿಕಂ ಶೀಘ್ರಫಲದಂ ಸ್ತೋತ್ರಮೇತನ್ಮಯೋದಿತಂ .. 100..  
ತಸ್ಮಾತ್ಸರ್ವಪ್ರಯತ್ನೇನ ಯದೀಚ್ಛೇದಾತ್ಮನೋ ಹಿತಂ .  
ಕಥನೀಯಂ ಮಹಾದೇವಿ ! ನೈವಾಭಕ್ತಸ್ಯ ಕಸ್ಯಚಿತ್ .. 101..  
.. ಇತಿ ಮಾರ್ತಂಡಭೈರವತಂತ್ರೇ ಮಹಾಕಾಲಶನಿಮೃತ್ಯುಂಜಯಸ್ತೋತ್ರಂ  
ಸಂಪೂರ್ಣಂ ..

——  
*Shri MahakAla Shanimrityunjaya Stotram*

pdf was typeset on July 21, 2022

——  
Please send corrections to [sanskrit@cheerful.com](mailto:sanskrit@cheerful.com)

